



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

புதன்கிழமை 07-05-2025

மாநிலத்தையும் மனங்களையும்...!

ஐந்தாம் ஆண்டில் அடியெடுத்து வைக்கிறது திராவிட நாயகன் - மாண்புமிகு மு.க. ஸ்டாலின் தலைமையிலான திராவிட மாடல் அரசு. ஆறாவது முறை திராவிட முன்னேற்றக் கழகத்தை ஆட்சியில் அமர வைத்தவர் அவர். ஏழாவது முறையும் திராவிட முன்னேற்றக் கழகத்தை ஆட்சியில் அமர வைக்கப் போகிறவரும் அவரே!

அவரே தலைவர்! தலைவர்களுக்கு எல்லாம் தலைவராக 2018 முதல் தலைநிமிர்ந்து நிற்கிறார்!

அவரே முதல் அமைச்சர்! முதலமைச்சர்களுக்கு எல்லாம் முதலமைச்சராக 2021 முதல் தன்னையும் உயர்த்தி - தமிழ்நாட்டையும் உயர்த்திக் காட்டி விட்டார்!

அவரைக் கலைஞர் அல்ல என்றார்கள். இவர் பெரியாரை பேசமாட்டார் என்றார்கள். அண்ணா இல்லை இவர் என்றார்கள். கலைஞரைப் போல சமாளிக்க முடியாது என்றார்கள். ஆட்சிக்கு வர முடியாது என்றார்கள். அவருக்கு கட்டம் சரியில்லை என்றார்கள். அவரால் ஆட்சி செய்ய முடியாது என்றார்கள். மோடி நசுக்கி விடுவார்கள் என்றார்கள். அமிதஷாவை எதிர்கொண்டு நிற்க முடியாது என்றார்கள். பா.ஜ.க. ஆட்சி, எந்த உதவியும் செய்யாமல் நசுக்கி விடும் என்றார்கள். பா.ஜ.க.வை அனுசரித்துச் சென்றால் தான் ஆட்சி நடத்த முடியும் என்றார்கள். எதிர்ப்பு அரசியல் சாத்தியம் இல்லை, சரணாகதி அரசியல் தான் கை கொடுக்கும் என்றார்கள். நிதி இல்லை என்றார்கள். வெறும் கையில் முழும் போட முடியாது என்றார்கள். திராவிடமே இனி அவ்வளவுதான் என்றார்கள். திராவிட இயக்கத்துக்கு முற்றுப்புள்ளி என்றார்கள்.

என்றவர்கள் அனைவரும் இவரது சாதனைகளை எண்ணிக் கொண்டிருக்கிறார்கள். தங்கள் வேதனைகளையும் எண்ணிக் கொண்டுதான் இருக்கிறார்கள்.

பழனிசாமி பதவியை விட்டு இறங்கும் போது, ‘ஆமாம்! தரையோடு தரையாக ஊர்ந்து கொண்டோன் இருந்தது தமிழ்நாடு’. இதைச் சொன்னால் அவருக்கு கோபம் வருகிறது. கோபம் வரத்தான் செய்யும். சசிகலாவுக்கு ஒழுங்காக கப்பம் கட்டுவதாக நடித்து பதவியைப் பெற்று, அவரது காலையே வாரி - பா.ஜ.க.வின் பாதம் தாங்கியாக மாறி - தமிழ்நாட்டைச் சூறையாடி - தரைமட்டத்துக்கு தாழ்த்தியதுதான் பழனிசாமியின் சாதனை.

பழனிசாமியின் சாதனையை அன்றைய (7.12.2020) ‘இந்தியா டுட்’ என்ன சொன்னது தெரியுமா...?

★ உள்கட்டமைப்பில் 20 வது இடம் , ★ ஐந்து ஆண்டுகளின் செயல்பாட்டில் 19 வது இடம், ★ விவசாயத்தில் 19 ஆவது இடம், ★ சுற்றுலாவில் 18 ஆவது இடம், ★ உள்ளடக்கிய வளர்ச்சியில் 18 ஆவது இடம், ★ தொழில் முனைவோர் முன்னேற்றத்தில் 14 ஆவது இடம், ★ ஆட்சி நிர்வாகத்தில் 12 ஆவது இடம், ★ தூய்மையில் 12 ஆவது இடம், ★ சுகாதாரத்தில் 11 ஆவது இடம், ★ கல்வியில் 8 ஆவது இடம், ★ பொருளாதார வளர்ச்சியில் 8 ஆவது இடம் ★ சுற்றுச்சூழலில் 6 ஆவது இடம், ★ சட்டம் ஒழுங்கில் 5 ஆவது இடம் - இதுதான் பழனிசாமியின் தமிழ்நாடு. மொத்தமே 20 மாநிலங்களை மட்டும் வைத்து எடுத்த அளவுகோலில் பெரும்பாலும் பழனிசாமி 19 ஆவது இடம். இத்தகைய தமிழ்நாட்டை தூக்கி நிறுத்தியதுதான் மாண்புமிகு முதலமைச்சரின் மகத்தான சாதனை.

தமிழ்நாடு 9.69 விழுக்காடு உண்மையான பொருளாதார வளர்ச்சியை அடைந்துள்ளது. இந்தியாவின் வளர்ச்சி 6.5 விழுக்காடுதான். இதை வைத்துப் பாருங்கள். உண்மை புரியும். தமிழ்நாட்டின் வளர்ச்சியானது எத்தகையது என்பதை அறியலாம்.

நிலையான விலைமதிப்பின் படி தமிழ்நாட்டின் மொத்த உள்நாட்டு உற்பத்தியானது (GSDP) ரூ.17 லட்சத்து 23 ஆயிரத்து 698 கோடியாக உயர்ந்துள்ளது. தமிழ்நாட்டின் தனி நபர் வருமானம் 24 - 25 ஆவது ஆண்டில் ரூ.3.58 லட்சம் ஆகும். இது தேசிய சராசரியான ரூ.2.06 லட்சத்தை விட 1.74 மடங்கு அதிகம் ஆகும். உயர் கல்வியில் தமிழ்நாட்டின் சேர்க்கை விகிதம் 47 விழுக்காடாக உயர்ந்து விட்டது. நிதி ஆயோக் வெளியிட்ட நிலையான வளர்ச்சி இலக்குகளுக்கான குறியீட்டில் தமிழ்நாடு 788 புள்ளிகளுடன் இந்தியாவில் இரண்டாவது இடத்தில் இருக்கிறது.

தமிழ்நாடு வறுமை ஒழிப்பில் குறிப்பிடத்தக்க முன்னேற்றத்தை பெற்றுள்ளது. வறுமைக்கோட்டிற்குக் கீழ் உள்ளவர்கள் 1.43 விழுக்காடு மக்கள்தான். வறுமைக் கோட்டுக்கு கீழ் இந்தியாவில் வாழும் மக்கள் தொகை 11.2 விழுக்காடு ஆகும். மருத்துவமனைகளை நோக்கி மக்கள் வருவதை மாற்றி மக்களைத் தேடி மருத்துவம் செல்லும் காலத்தை உருவாக்கி இருக்கிறது. மக்களைத் தேடி மருத்துவம் திட்டமானது ஐ.நா. அமைப்பின் விருதைப் பெற்றுள்ளது. இத்திட்டத்தின் கீழ் 2.25 கோடி மக்கள் பயனடைந்து வருகின்றனர். 5.35 இலட்சம் கோடி ரூபாய் முதலீடுகள் வரப்பெற்ற தமிழ்நாடு இரண்டாம் இடத்தில் உள்ளது. பெண் தொழிலாளர் பங்கேற்பு விகிதம் 47 விழுக்காடாக ஆகி இருக்கிறது.

காற்றாலை உற்பத்தி, சூரிய சக்தி, புத்தாக்க நிறுவனங்கள் உருவாக்கம், ஏற்றுமதி தரக் குறியீடுகள், மின்னணு சாதன ஏற்றுமதி ஆகிய அனைத்திலும் முதலாவது, இரண்டாவது, மூன்றாவது இடத்துக்கு வந்துவிட்டது தமிழ்நாடு.

மாண்புமிகு முதலமைச்சர் அவர்களே சொன்னது மாதிரி பாம்பு, நரி, அகழி, தடுப்புச் சுவர்களுக்கு இடையில் செயல்பட்ட சாதனைகள் தான் இவை. பாம்பின் கொடுக்கு முறிக்கப்பட்டது. விஷமுறிவு மருந்துகள் (சமூகநீதி - மாநில உரிமைகள்) நிறைய கை வசம் பல்லாண்டுகளாக இருப்பில் உள்ளன. நரித் தந்திரங்களின் நாடகங்கள் அனைத்தையும் மாண்புமிகு முதலமைச்சர் அப்பது ஆண்டுகளாக அறிந்தவர். அகழியையும் பார்த்தவர், ஆழ்கடலையும் பார்த்தவர். புயல்வீசும் காலத்தில் கலம் செலுத்துபவனே மிகச் சிறந்த படகோட்டி என்பதை மிசா காலம் முதல் அறிந்தவர். தடுப்புச் சுவர்களை உடைத்துத்தான் அரைநூற்றாண்டு கால அவரது அரசியலே இருக்கிறது.

ஏச்சம், பேச்சும், கேலியும், கிண்டலும் அவருக்கு உரமாய், அரணாய் இருந்து வளர்த்துள்ளது. களைகளைக் களைவதில் கூட களைப்படையாதவர். எதிரிகளை வீழ்த்திய எண்ணிக்கையை மனதுக்குள் வைத்திருப்பார்.

கொள்கை, அவருக்கு ரத்தத்தால் ஊட்டப்பட்டது. இயக்கம், அவரை இளமைக் காலத்திலேயே அனைத்துக் கொண்டது. தியாகம், தன்னத்தானே சோதித்துக் கொண்டது. உழைப்பு அவரது உடம்புக்குள் குடியேறிவிட்டது. நிர்வாகத் திறமை, அனுபவங்களால் வாய்த்தது. சமூக அக்கறை பெரியார் கொடுத்தார். பொறுமையை அண்ணா வழங்கினார். நினைத்ததை முடிக்க கலைஞர் கற்றுக் கொடுத்தார்.

அவர் பல்லாண்டுகளாக படித்த பாடத்தில் பாதியைத்தான் நான்காண்டுகள் நாட்டுக்கு கொடுத்திருக்கிறார். அடுத்த ஆண்டும் ஆள்வார். அடுத்தடுத்த ஐந்தாண்டும் ஆள்வார். மாநிலத்தை மட்டுமல்ல, மனங்களையும்!

தேர்தலே வைக்காமல் அவரை முதலமைச்சராக தேர்வு செய்து வைத்திருக்கிறார்கள் மக்கள். வாக்களிக்காமலேயே வாகை சூடி வைத்துள்ளார்கள் மக்கள்!

வாழ்க முதல்வரின் தமிழர் தொண்டு! வெல்க திராவிட மாடல் ஆட்சி!

முதல்வர் மு.க.ஸ்டாலினுக்கு - இளமானப் பேராசிரியரின் புதல்வர் அ.அன்புச்செல்வன் பாராட்டுக் கடிதம்!

சென்னை, மே 7 -

கழகத் தலைவர் - முதல்வர் மு.க. ஸ்டாலின் அவர்களைப் பாராட்டி, இளமானப் பேராசிரியர் அவர்களின் புதல்வர் அ.அன்புச்செல்வன் அவர்கள், முதல்வருக்கு எழுதியுள்ள கடிதம் வருமாறு:-

அன்புள்ள நண்பர், முதல்வர் அவர்களுக்கு, சீரிய அன்பு வணக்கம்.

திராவிட மாடல் ஆட்சியின் சிறப்பான நான்காண்டு ஆட்சிச் சக்கரத்தை வெற்றிகரமாக நகர்த்தி, ஐந்தாவது ஆண்டில் அடியெடுத்து வைக்கும் தங்கள் தலைமையிலான திராவிட மாடல் ஆட்சிக்கு, இளமானப் பேராசிரியர் இல்லத்து வாழ்த்துகள்.

2026-ஆம் ஆண்டு சட்டமன்றத் தேர்தலில் தங்கள் தலைமையில் களம் கண்டு மீண்டும் படைப்போம் திராவிட மாடல் ஆட்சி 2.0.

திராவிட மாடல் ஆட்சியின் பத்துறைச் சாதனைகளுக்குச் சொந்தக்காரர் தாங்கள். திராவிட மாடல் ஆட்சி என்பது கொள்கைகளின் ஆட்சி. கழக ஆட்சி என்பது திராவிட இயக்கத்தின் நோக்கம் வெற்றி பெற அமைக்கப்பட்டுள்ள ஆட்சியாகும். தனிமனிதனின் ஆட்சியல்ல திராவிட மாடல் ஆட்சி! சாமானிய மக்கள் வாழ்வில் முன்னேற்றம் அடைய திராவிட இயக்கம் வகுத்த கொள்கைகள், குறிக்கோள்கள் வெற்றிக்காகக் கண்ட ஆட்சியாகும் திராவிட மாடல் ஆட்சி.

சமீபத்தில் தமிழுவேள் பி.டி.ராஜன் அவர்களின் நினைவைப் போற்றும் வகையில் நடைபெற்ற புத்தக வெளியீட்டு விழாவில் உரையாற்றிய தாங்கள், “திராவிட மாடல் ஆட்சி என்பது நீதிக் கட்சி ஆட்சியின் நீட்சி” என்றுரைத்தீர்கள். ஆம் அது முற்றிலும் உண்மை, நீதிக் கட்சியின் நிறுவனர்களில் ஒருவரான பாக்டர் நடேசனார், பிராமணர் அல்லாதவருக்கு கல்விதான் அபியாசச் சொத்து; அதை அடைவதற்கு உரிய உதவிகள் பெற்றிட பிராமணர் அல்லாத தமிழர்களுக்குத் தங்குமிடம் மற்றும் கல்வி பயில சென்னை திருவல்லிக்கேனியில் ஒரு விடுதியை 1917களிலேயே ஆரம்பித்து நடத்தினார்.

அதற்கு இணையாக திராவிட மாடல் ஆட்சியில் “நான் முதல்வன்” என்ற முத்தான திட்டத்தை திராவிட மாடல் ஆட்சி அறிவித்ததன் பயனை தமிழ்நாட்டைச் சேர்ந்த ஏழை எளிய இளைஞர்கள் பெறுகிறார்கள்.

சென்னையில் அமைந்துள்ள தனியார் பயிற்சி மையங்கள் ஐ.ஏ.எஸ். தேர்விற்கு பல லட்சங்களைக் கட்டணமாக வசூலித்து பயிற்சி அளித்து வருகின்றனர், அதிகக் கட்டணம் காரணமாக பொருளாதாரத்தில் நலிவடைந்த தாழ்த்தப்பட்ட மற்றும் மிகவும் பிற்படுத்தப்பட்ட மாணவர்களுக்கு இப்பயிற்சியும், எட்டாக்கனியாக இருந்தது. அதன் விளைவாக தமிழ்நாட்டு மாணவர்கள் இப்போட்டித் தேர்வில் வெற்றி பெற முடியாமல் போனது.

இந்நிலையில் ஏழை எளிய மாணவர்கள் பயனடைய திராவிட மாடல் அரசு “நான் முதல்வன்” என்ற அரிய திட்டத்தை அறிவித்தது. இத்திட்டத்தின் கீழ் ஒவ்வொரு ஆண்டும் தேர்விற்குத் தயாராகி வரும் ஆர்வலர்களை மதிப்பீட்டுத் தேர்வு நடத்தி 1000 இளைஞர்கள் தேர்வு செய்யப்படுகின்றனர். அத்தகைய மாணவர்களுக்கு மாதந்தோறும் ரூபாய் 7,500 திராவிட மாடல் அரசு வழங்கி வருகிறது.

முதல்நிலைத் தேர்வில் தேர்ச்சி பெற்று முதன்மைத் தேர்வுக்குத் தயாராகும் மாணவர்களுக்கு ரூபாய் 25,000 ஊக்கத் தொகையாக வழங்கப்படுகிறது.

“நான் முதல்வன்” திட்டம் சென்னையில் மட்டுமல்லாமல் மதுரை மற்றும் கோவையிலும் செயல்படுத்தப்பட்டு வருகிறது. இந்த ஆண்டு நடைபெற்ற குடிமைப் பணித்தேர்வில் (UPSC IAS) “நான் முதல்வன்” திட்டத்தின் கீழ் படித்த 50 பேர் தேர்ச்சி பெற்று ஐ.ஏ.எஸ். ஆனார்கள் என்பது பெருமகிழ்ச்சியளிக்கிறது.

நவீன வசதிகளுடன் உயர் சிறப்பு மையம்!

இந்திய குடிமைப் பணித் தேர்வில் வெற்றி பெறுபவர்களின் எண்ணிக்கை கடந்த ஆண்டுகளை விட “நான் முதல்வன்” திட்டத்தின் பயனாக மீண்டும் உயரத் தொடங்கியுள்ளது.

இவ்வெற்றிக்காக உங்களையும், சிறப்பு செயலாக்கத் திட்டத்தின் அமைச்சர் இரந்தலைவர் உதயநிதியையும் பாராட்டக் கடமைப்பட்டுள்ளேன்.

சட்டமன்றத்தில் “நான் முதல்வன்” திட்டத்தின் வெற்றியைப் பாராட்டி சட்டமன்ற உறுப்பினரான எனது மகன் வெற்றி அழகன் உரையாற்றியவுடன், தாங்கள் இத்திட்டத்திற்காக சென்னை செனாய் நகரில் 500 மாணவர்கள் தங்கிப் பயிலக் கூடிய வகையில் அனைத்து நவீன வசதிகளுடன் ரூபாய் 40 கோடியில் “உயர் சிறப்பு மையம்” அமைக்கப்படும் என்று அறிவித்தது. மிகவும் போற்றப்பட வேண்டியது. இதன்மூலம் சமுதாயத்தின் அடித்தட்டு மாணவர்கள் பயன் பெறுவார்கள்.

ஆக உண்மையில் திராவிட மாடல் ஆட்சி என்பது நீதிக் கட்சியின் நீட்சி என்பது இத்திட்டத்தின் மூலம் நிரூபணமாகியுள்ளது.

திராவிட மாடல் ஆட்சியின் சாதனைகள் பலப்பல, அச்சாதனைகளின் பட்டியல் வெகு நீளம். அத்தகைய சாதனைகளுள் ஆகச் சிறந்தது “நான் முதல்வன்” திட்டமாகும். “ஒரு பாணைச் சோற்றுக்கு ஒரு சோறு பதம்” என்ற பொன்மொழிக்கு இதுவே சிறந்த உதாரணம்.

‘சான்றோன் ஆக்குவது தந்தையின் பணி’ என்று வள்ளுவம் கூறுகிறது. அப்படிப்பட்ட பணியை “நான் முதல்வன்” மற்றும் “புதுமைப் பெண்” திட்டம் மூலம் ஒளிமயமான எதிர்காலத்தை உருவாக்கும் தங்களை “அப்பா” என்று அன்பொழுக்க இளம்தலைமுறையினர் அழைப்பது சாஸல் பொருத்தமே.

வரலாற்றின் மைல்கல்!

ஒன்றியத்தை ஆளும் பா.ஜ.க. அரசுக்கு மாற்றான அரசியல் கட்சி மாநிலத்தில் ஆண்டால் அத்தகைய அரசுக்கு பல்வேறு விதத்திலும் குடைச்சல் கொடுப்பது ஒன்றிய ஆட்சியாளர்களின் வழக்கம். ஒன்றிய அரசின் பிரதிநிதியான ஆளுநரை வைத்துக் கொண்டு கொல்லைப்புறம் வழியாக இரட்டை ஆட்சியை நடத்துவது ஒன்றிய அரசின் வாடிக்கை. அத்தகைய ஆளுநரின் ஒத்துழையாமையை உச்சநீதி மன்றத்தில் சட்டப் பேராளரட்டம் நடத்தி, மக்களால் தேர்ந்தெடுக்கப்பட்ட அரசின் உரிமையை மீட்டுவதற்கு மாநில சுயாட்சி



வரலாற்றில் மைல்கல்.

எதேச்சாதிகார மனப்பான்மையுடன் மாநில அரசை ஆட்டிப்படைக்கும் ஒன்றிய ஆட்சியாளர்களைக் கண்டு சிறிதும் பதறாமல் கழகத்தின் கொள்கைவழி நின்று துணிச்சலுடன் எதிர்த்து வருகிறீர்கள். உங்கள் மனோதிடம் போற்றப்பட வேண்டியதாகும். எத்தகைய எதிர்ப்புகள் வந்த பொழுதிலும் நிலை தடுமாறாமல் தமிழ்நாட்டின் நலனைக் காத்திடுவதில் தாங்கள் காட்டும் உறுதியைக் கண்டு நாடே வியக்கிறது. தேசிய ஊடகங்களின் தலைப்புச் செய்தியே தாங்கள்தான். இதனைக் கண்ட கழகத்தவர் பூரிப்பும், பெருமதிமும் கொள்கின்றனர்.

ஒன்றிய அரசின் நிதிப்பகிர்வில் பாரபட்சம், ஒதுக்கப்பட்ட கல்வி நிதியினை நிறுத்தி வைத்தல் என்று பலவித அச்சுறுத்தல்களைப் பற்றி சட்டமன்றத்தில் நீங்கள் பேசும்பொழுது பதிவிட்டதை மீள்பதிவிடுகிறேன்;

“மேலே பாம்பு, கீழே நரிகள்; குதித்தால் அகழி, ஒடினால் தடுப்புச் சுவர்” இத்தகைகளைத் தாண்டித்தான் திராவிட மாடல் ஆட்சியாக, சாதனைச் சரித்திரம் படைத்து, திராவிட மாடல் அரசு வெற்றிகரமாக தகத்தளையமாக ஒளி வீசுகிறது”

மகத்தான சாதனை!

இத்தகைய தடைகளைத் தாண்டி தங்களின் நிர்வாகத்திற்கு காரணமாக தமிழ்நாட்டின் நலனை முன்னெப்பொழுதையும் விட சிறப்பாகப் பாதுகாத்து வருகின்றீர்கள். அதற்குச் சான்றாக விளங்குவது சமீபத்திய ஒன்றிய அரசின் புள்ளி விவரங்கள், தமிழ்நாட்டின் பொருளாதார வளர்ச்சி விகிதம் தொடர்ச்சியாக 8 சதவீதம் அல்லது அதற்கு மேலான வளர்ச்சியை எய்தி வருகிறது. இந்த ஆண்டு அதாவது 202425 ஆம் ஆண்டில் 9.69 சதவீத வளர்ச்சியை எட்டியுள்ளது, இது ஒரு மகத்தான சாதனை.

கல்வித் துறை, சுகாதாரத்துறை, தொழிற்சாலைகளின் நிர்வாகத்திற்கு அபார வளர்ச்சி, விவசாயப் பொருட்களில் உற்பத்திப் பெருக்கம், சிறு குறு தொழில் நிறுவனங்களின் வளர்ச்சி, புத்தாக்கத் தொழில் முயற்சி களில் பெருந்த முன்னேற்றம் என்று பலப் பல துறைகளிலும் சாதனைச் சரித்திரம் தொடர்கிறது.

“நிதி ஆயோக் வெளியிட்டுள்ள தரவரிசையில் சமூக முன்னேற்றக் குறியீடுகளில் தமிழ்நாடு முதலிடம் வகிக்கிறது.

இந்த ஆண்டின் நிதிநிலை அறிக்கை தாக்கலோடு 14/03/25-ஆம் தேதியன்று சட்டப்பேரவை கூட்டத் தொடர் துவங்கியது. தொடர்ந்து 36 நாட்கள் சட்டப் பேரவை கூட்டத்தொடர் எவ்வித அச்சப்பாவிதச் சம்பவமும் இன்றியும், சட்டசபையின் மாண்பிற்கு குந்தகம் விளை யாமலும், அரசியல் ஆரோக்கியத்துடன் எதிர்கட்சி களுக்கு நிறைய வாய்ப்பளித்து சிறப்பு நடைபெற்றது. பிரதமர் மோடியைப் போல் அல்லாமல் நமது திராவிட மாடல் நாயகரான தாங்கள் அவையில் அமர்ந்திருந்து தேவையெல்லாம் போது மட்டும் அவை நடவடிக்கைகளில் குறுக்கிட்டது, சட்டமன்ற மரபுகளுக்கு தாங்கள் எவ்வளவு முக்கியத்துவம் அளித்தீர்கள் என்பதற்குச் சான்றாக உள்ளது.

இக்கூட்டத் தொடரில் பல அறிவிப்புகள் வெளியிடப் பட்டன. அதில் நான்கு அறிவிப்புகள்; காலத்தை வென்று மக்கள் மனதில் நிலைத்து நிற்கும், முதலாவதாக, குரலற்றவர்களின் குரலாக தாங்கள் அறிவித்த மாற்றுத் திறனாளிகளுக்கு உள்ளாட்சி அமைப்புகளில் பிரதிநிதித்துவம் என்பது மாற்றுத் திறனாளிகளின் குரல் தமிழகமொங்கும் எதிரொலிக்க வழிவகை செய்துள்ளது.

இரண்டாவது, மாநில சுயாட்சி உரிமைத் தீர்மானமும், ஒன்றிய மாநில அரசுகளின் உறவுகளை ஆராய அமைக்கப்பட உள்ள குழுவும்.

முத்தமிழிற்குப் பெயரில் பல்கலைக்கழகம்!

மூன்றாவதாக, “கும்பகோணத்தில் முத்தமிழ் முறிஞர் கலைஞர் பெயரால் பல்கலைக்கழகம் அமைக்கப்படும்” என்ற அறிவிப்பும் அதிமுக்கியமானது. பன்முக ஆற்றல் கொண்ட கலைஞர் பெயரால் ஒரு பல்கலைக்கழகம் உருவாக்கப்படுவது, அதுவும் திராவிடத்தின் தொடர்முக விளங்கிய கும்பகோணத்தில் அமையவுள்ளது என்ற அறிவிப்பு மகிழ்வை அளிக்கவல்லது.

நான்காவதாக “காலனி” என்ற சொல்லை திராவிட மாடல் அரசு எல்லாத் தளங்களில் இருந்தும் நீக்கியது, தமிழ்நாட்டின் சாதிகளற்ற சமத்துவம் தேடும் பயணத்தில் ஓர் விடிவு வெள்ளி.

இப்படியான சாதனைச் சரித்திரம் தொடர்ந்திட தங்கள் தலைமையில் மீண்டும் திராவிட மாடல் அரசு அமைய, மாநில உரிமைகளை மீட்டுவதற்கு, உண்மையான கூட்டாட்சி மலர், மொழி உரிமையினைப் பாதுகாத்திட, அரசியலமைப்புச் சட்டம் காப்பற்றப்பட திராவிட மாடல் நல்லாட்சி தொடர்ந்திட, கழகத்தவர் அனைவரும் உறுதியுடன் பாட்டு வெற்றிக் களியைப் பறிக்க உறுதியேற்போம்.

ஒன்றிய அரசின் ஒற்றைக் கலாச்சாரத்தை எதிர்த்துப் போராடும் கழகத் தலைவரின் கரத்தை வலுப்படுத்துவோம். தமிழ்நாடு போராடும்! தமிழ்நாடு வெல்லும் ! படைப்போம் வரலாறு!

வாழ்க தங்கள் தமிழர் தொண்டு! வெல்க திராவிட மாடல் ஆட்சி!! வெல்க திமுக!!!

இவன்,

அ. அன்புச்செல்வன்

05-05-2025